



भारतीय जनता पार्टी—हिमाचल प्रदेश

प्रदेश कार्यालय

प्रेस विज्ञप्ति

दिनांक 15.12.2018

भाजपा प्रदेश अध्यक्ष श्री सतपाल सिंह सत्ती ने कहा कि सत्ता की भूख में कांग्रेस पार्टी देश को भी धोखा देने से गुरेज नहीं करती है। राफेल डील पर कांग्रेस पार्टी द्वारा बोला गया लगातार झूठ इसी बात का उदाहरण है। सर्वोच्च न्यायालय द्वारा राफेल मामले में दिए गए निर्णय ने यह साबित कर दिया है कि केवल तीन राज्यों में सत्ता पाने के लालच में कांग्रेस देश की जनता को झूठ बोलकर लगातार गुमराह करती रही। सच का गला घोटकर इस झूठ ने कांग्रेस पार्टी को तीन राज्यों में तो सत्ता दिला दी, पर जो धोखा व अपमान देश की जनता का किया है उसे देश की जनता कभी नहीं भूलेगी। कांग्रेस राष्ट्रीय अध्यक्ष को राफेल मामले में सर्वोच्च न्यायालय द्वारा दिए गए निर्णय के पश्चात देश की जनता से माफी मांगनी चाहिए।

भाजपा प्रदेश अध्यक्ष ने कहा कि राफेल मामले में लगातार झूठ बोलकर कांग्रेस पार्टी ने न केवल जनता को भ्रम में रखा बल्कि स्वार्थ सिद्धि के लिए देश की सुरक्षा को भी दाव पर लगा दिया। देश की रक्षा जरूरतों के बावजूद कांग्रेस सरकार के कार्यकाल में राफेल नहीं खरीदा गया और जब मोदी सरकार ने इस संदर्भ में निर्णय लिया तो कांग्रेस ने देश के दुश्मनों के हाथों खेलकर इस महत्वपूर्ण रक्षा सौदे पर भ्रम फैलाकर देश के हितों के खिलाफ काम किया। कांग्रेस ने कभी भी इस मामले पर गंभीर रुख इख्तियार नहीं किया। राफेल के जिस खाली ढांचे को पूर्व कांग्रेस सरकार 520 करोड़ रू० में खरीदने के लिए तैयार थी, मोदी सरकार ने उसी राफेल को 480 करोड़ रू० में खरीदा और जब उस पर लगे अत्याधुनिक हथियारों के कारण उसकी कीमत बढ़ी तो कांग्रेस ने उन हथियारों की कीमतों के बारे में प्रश्न चिन्ह खड़ा करके देश के दुश्मनों को फायदा पहुंचाने की कोशिश की। कांग्रेस के लिए कभी देशहित सर्वोपरी नहीं रहे, उनके लिए केवल पार्टी हित सर्वोपरि है जिसके लिए उन्होंने कभी भी देशहित को दाव पर लगाने का गुरेज नहीं किया।

भाजपा प्रदेश अध्यक्ष ने कहा कि सर्वोच्च न्यायालय के निर्णय के पश्चात अब कांग्रेस पार्टी में थोड़ी भी शर्म और नैतिकता बची है तो उन्हें तुरंत देश की जनता से बिना शर्त माफी मांगनी चाहिए।

प्रवीण शर्मा
प्रदेश मीडिया प्रमुख